

राजस्थान सरकार
सूचना एवं जनसम्पर्क कार्यालय, झुंझुनू

शहीद चन्द्रभान की शहादत को सदैव याद किया जाएगा चन्द्रभान का शहीद स्मारक पुलिस विभाग बनाएगा

- मीणा

झुंझुनू, 11 जून: पुलिस महानिदेशक हरीशचन्द्र मीणा ने कहा है कि बैंक लूट में सूरजगढ़ थाने के सिपाही चन्द्रभान जाट की कुर्बानी (शहादत) व्यर्थ नहीं जाएगी और उनसे पुलिस कर्मी तथा युवा पीढ़ी प्रेरणा लेकर उनके अधूरे कार्यों को पूरा करेगी। उन्होंने कहा कि चन्द्रभान ने जिस बहादुरी का जब्बा दिखाया है वह हम सबके लिए प्रेरणा का स्रोत है। हमें चाहिए कि हम उनके परिजनों पर किसी तरह की आंच नहीं आने दें। वे शुक्रवार को जिले की बुहाना पंचायत समिति के काजला गांव में बुधवार को बैंक लूट में शहीद हुए चन्द्रभान के घर उनके परिजनों को ढांडस बंधाने व सांत्वना देने के लिए आए थे।

उन्होंने कहा कि पुलिस महकमे को उनकी वीरता पर फक्र है और हमें दुख इस बात का है कि मां का बेटा और पत्नी का पति और बच्चों का पिता हमारे बीच नहीं रहा है, लेकिन उनकी शहादत को कभी भुलाया नहीं जा सकेगा। उन्होंने लुटेरों का सामना करके अपनी जान पर खेलकर लुटेरों को पकड़वाने में जो साहस का परिचय दिया है उसके कारण उनका नाम सदैव स्वर्ण अक्षरों में लिख जाएगा। उन्होंने कहा कि शहीद की शहादत सदैव अमर रहे इसके लिए पुलिस महकमा चन्द्रभान के परिजन जहां चाहेंगे उनका शहीद स्मारक वहीं बनाया जाएगा। उन्होंने बताया कि राज्य के मुख्यमंत्री श्री अशोक गहलोत ने चन्द्रभान की शहादत को अनुकरणीय बताते हुए मंत्री मण्डल की गुरूवार को हुई बैठक में उनके आश्रितों को राज्य सरकार की ओर से कारगिल के शहीदों की भांति दिए जाने वाले पैकेज की घोषणा की है।

उन्होंने बताया कि राज्य सरकार द्वारा दिए जाने वाले पैकेज के तहत चन्द्रभान के परिवार को झुंझुनू में राजस्थान आवासन मण्डल का एम.आई.जी. श्रेणी का आवास दिया जाएगा, गांव के एक विद्यालय का नामकरण शहीद के नाम पर किया जाएगा, शहीद के बच्चों को निःशुल्क शिक्षा प्रदान की जाएगी, निःशुल्क कृषि विद्युत कनेक्शन दिया जाएगा, रोड़वेज में आजीवन निःशुल्क यात्रा की सुविधा दी जाएगी और विभाग की ओर से 25 लाख रुपये के करीब नकद राशि दी जाएगी तथा योग्यतानुसार शहीद के परिजनों में से एक व्यक्ति को नौकरी पर लगाया जाएगा। उन्होंने बताया कि शहीद की वीरांगना को चन्द्रभान के 60 वर्ष तक नौकरी करने तक जो भी वेतन देय होता वे परिलाभ भी दिए जाएंगे। उन्होंने युवा पीढ़ी एवं पुलिस के जवानों का आह्वान किया है कि वे चन्द्रभान की शहादत से प्रेरणा लेकर उल्लेखनीय व उत्कृष्ट कार्य करके अपने परिवार, जिले, देश तथा प्रदेश का नाम रोशन करें।

पुलिस महानिदेशक ने शहीद वीरांगना राजवन्ती, माता माली देवी व शहीद की बेटे रेणु व बेटे अक्षय कुमार को ढांडस बंधाते हुए कहा कि हम आपके सुहाग और लाड़ले को तो वापिस नहीं ला सकते लेकिन चन्द्रभान ने जो कर दिखाया है उसको सदैव याद रखा जाएगा और सरकार, पुलिस एवं प्रशासन आपकी सदैव मदद के लिए तैयार रहेगा। उन्होंने ग्रामीणों से भी शहीद के परिजनों की सार-संभाल रखने का आह्वान किया है।

इससे पूर्व पुलिस महानिदेशक, महानिरीक्षक एम.एल. लाठर, क्षेत्रीय विधायक श्रवण कुमार, जिला कलेक्टर आलोक गुप्ता, जिला पुलिस अधीक्षक अजयपाल लाम्बा, अतिरिक्त पुलिस अधीक्षक बिहारीलाल वर्मा, खेतड़ी पुलिस उपाधीक्षक सुरेन्द्र सिंह दीक्षित व चिड़ावा के वृताधिकारी रजनीश पूनियां सहित पुलिस अधिकारियों व ग्रामीणों ने चन्द्रभान की फोटो पर पुष्प चढ़ाकर श्रद्धाजंलि अर्पित की। पुलिस महानिदेशक ने शहीद की माता, वीरांगना व शहीद के बच्चों से अलग बातचीत करके उनकी इच्छा की जानकारी प्राप्त की। पुलिस महानिदेशक ने शहीद के शहीद स्मारक बनाने के स्थान का चयन उनके परिजनों एवं ग्रामीणों के निर्णय पर छोड़ दिया है।

24 घण्टे में बीमा क्लेम दिया: जिले के काजला गांव में बैंक लूट में डकैतों की गोली से शहीद हुए चन्द्रभान को राज्य बीमा एवं प्रावधायी निधि विभाग की ओर से 24 घण्टे के अन्दर राज्य बीमा एवं जी.पी.एफ.

की राशि का भुगतान किया गया है। विभाग के उपनिदेशक योगमित्र दिनकर ने बताया कि चन्द्रभान के परिजनों को राज्य बीमा की 4 लाख 22 हजार 222 रूपये की राशि और जी.पी.एफ. की एक लाख 58 हजार 439 रूपये की राशि के चैक गुरुवार को जिला पुलिस अधीक्षक को दिए गए हैं और शहीद को बीमा दुर्घटना की दो लाख रूपये की राशि का भुगतान भी निदेशालय से अनुमति मिलने के बाद कर दिया जाएगा।

Website:- www.dipronline.org
projjn@rediffmail.com,

email:-

राजस्थान सरकार
सूचना एवं जनसम्पर्क कार्यालय, झुंझुनू

शहीद चन्द्रभान की शहादत को सदैव याद किया जाएगा चन्द्रभान का शहीद स्मारक पुलिस विभाग बनाएगा

- मीणा

झुंझुनू, 11 जून: पुलिस महानिदेशक हरीशचन्द्र मीणा ने कहा है कि बैंक लूट में सूरजगढ़ थाने के सिपाही चन्द्रभान जाट की कुर्बानी (शहादत) व्यर्थ नहीं जाएगी और उनसे पुलिस कर्मी तथा युवा पीढ़ी प्रेरणा लेकर उनके अधूरे कार्यों को पूरा करेगी। उन्होंने कहा कि चन्द्रभान ने जिस बहादुरी का जज्बा दिखाया है वह हम सबके लिए प्रेरणा का स्रोत है। हमें चाहिए कि हम उनके परिजनों पर किसी तरह की आंच नहीं आने दें। वे शुक्रवार को जिले की बुहाना पंचायत समिति के काजला गांव में बुधवार को बैंक लूट में शहीद हुए चन्द्रभान के घर उनके परिजनों को ढाढस बंधाने व सांत्वना देने के लिए आए थे।

उन्होंने कहा कि पुलिस महकमे को उनकी वीरता पर फक्र है और हमें दुख इस बात का है कि मां का बेटा और पत्नी का पति और बच्चों का पिता हमारे बीच नहीं रहा है, लेकिन उनकी शहादत को कभी भुलाया नहीं जा सकेगा। उन्होंने लुटेरों का सामना करके अपनी जान पर खेलकर लुटेरों को पकड़वाने में जो साहस का परिचय दिया है उसके कारण उनका नाम सदैव स्वर्ण अक्षरों में लिख जाएगा। उन्होंने कहा कि शहीद की शहादत सदैव अमर रहे इसके लिए पुलिस महकमा चन्द्रभान के परिजन जहां चाहेंगे उनका शहीद स्मारक वहीं बनाया जाएगा। उन्होंने बताया कि राज्य के मुख्यमंत्री श्री अशोक गहलोत ने चन्द्रभान की शहादत को अनुकरणीय बताते हुए मंत्री मण्डल की गुरुवार को हुई बैठक में उनके आश्रितों को राज्य सरकार की ओर से कारगिल के शहीदों की भांति दिए जाने वाले पैकेज की घोषणा की है।

उन्होंने बताया कि राज्य सरकार द्वारा दिए जाने वाले पैकेज के तहत चन्द्रभान के परिवार को झुंझुनू में राजस्थान आवासन मण्डल का एम.आई.जी. श्रेणी का आवास दिया जाएगा, गांव के एक विद्यालय का नामकरण शहीद के नाम पर किया जाएगा, शहीद के बच्चों को निःशुल्क शिक्षा प्रदान की जाएगी, निःशुल्क कृषि विद्युत कनेक्शन दिया जाएगा, रोड़वेज में आजीवन निःशुल्क यात्रा की सुविधा दी जाएगी और विभाग की ओर से 25 लाख रूपये के करीब नकद राशि दी जाएगी तथा योग्यतानुसार शहीद के परिजनों में से एक व्यक्ति को नौकरी पर लगाया जाएगा। उन्होंने बताया कि शहीद की वीरांगना को चन्द्रभान के 60 वर्ष तक नौकरी करने तक जो भी वेतन देय होता वे परिलाभ भी दिए जाएंगे। उन्होंने युवा पीढ़ी एवं पुलिस के जवानों का आह्वान किया है कि वे चन्द्रभान की शहादत से प्रेरणा लेकर उल्लेखनीय व उत्कृष्ट कार्य करके अपने परिवार, जिले, देश तथा प्रदेश का नाम रोशन करें।

पुलिस महानिदेशक ने शहीद वीरांगना राजवन्ती, माता माली देवी व शहीद की बेटी रेणु व बेटे अक्षय कुमार को ढाढस बंधाते हुए कहा कि हम आपके सुहाग और लाड़ले को तो वापिस नहीं

ला सकते लेकिन चन्द्रभान ने जो कर दिखाया है उसको सदैव याद रखा जाएगा और सरकार, पुलिस एवं प्रशासन आपकी सदैव मदद के लिए तैयार रहेगा। उन्होंने ग्रामीणों से भी शहीद के परिजनों की सार-संभाल रखने का आह्वान किया है।

.....2.....

(2)

इससे पूर्व पुलिस महानिदेशक, महानिरीक्षक एम.एल. लाठर, क्षेत्रीय विधायक श्रवण कुमार, जिला कलेक्टर आलोक गुप्ता, जिला पुलिस अधीक्षक अजयपाल लाम्बा, अतिरिक्त पुलिस अधीक्षक बिहारीलाल वर्मा, खेतड़ी पुलिस उपाधीक्षक सुरेन्द्र सिंह दीक्षित व चिड़ावा के वृताधिकारी रजनीश पूनियां सहित पुलिस अधिकारियों व ग्रामीणों ने चन्द्रभान की फोटो पर पुष्प चढ़ाकर श्रद्धाजंलि अर्पित की। पुलिस महानिदेशक ने शहीद की माता, वीरांगना व शहीद के बच्चों से अलग बातचीत करके उनकी इच्छा की जानकारी प्राप्त की। पुलिस महानिदेशक ने शहीद के शहीद स्मारक बनाने के स्थान का चयन उनके परिजनों एवं ग्रामीणों के निर्णय पर छोड़ दिया है।

24 घण्टे में बीमा क्लेम दिया: जिले के काजला गांव में बैंक लूट में डकैतों की गोली से शहीद हुए चन्द्रभान को राज्य बीमा एवं प्रावधानी निधि विभाग की ओर से 24 घण्टे के अन्दर राज्य बीमा एवं जी.पी.एफ. की राशि का भुगतान किया गया है। विभाग के उपनिदेशक योगमित्र दिनकर ने बताया कि चन्द्रभान के परिजनों को राज्य बीमा की 4 लाख 22 हजार 222 रूपये की राशि और जी.पी.एफ. की एक लाख 58 हजार 439 रूपये की राशि के चैक गुरुवार को जिला पुलिस अधीक्षक को दिए गए हैं और शहीद को बीमा दुर्घटना की दो लाख रूपये की राशि का भुगतान भी निदेशालय से अनुमति मिलने के बाद कर दिया जाएगा।

समाज कल्याण के छात्रावासों को गेहूं का आवंटन

झुंझुनू, 11 जून: जिला रसद अधिकारी गजानन्द खींची ने आदेश जारी कर जिले में संचालित सामाजिक न्याय एवं अधिकारिता विभाग के छात्रावासों के लिए अप्रैल से जून तक के गेहूं का आवंटन किया है। उन्होंने बताया कि झुंझुनू, सूरजगढ़ व डूण्डलोद मण्डी की क्रय विक्रय सहाकरी समितियों को निर्देश दिए हैं कि आवंटित 93 क्विंटल गेहूं छात्रावास के नजदीकी डीलर को आपूर्ति करें ताकि इसका वितरण बी.पी.एल. की दर पर किया जा सके। इस गेहूं का उठाव 15 जून तक किया जाना है।

नगरपालिका निर्वाचक नामावलियों की सूची का वितरण 17 जून को

झुंझुनू, 11 जून: निर्वाचक रजिस्ट्रीकरण पदाधिकारी एवं झुंझुनू के उपखण्ड अधिकारी नरेन्द्र कुमार कोठारी ने बगड़ एवं मण्डावा नगरपालिका क्षेत्र की मतदाता सूचियों के प्रारूप प्रकाशन के लिए मुद्रित मतदाता सूची व अन्य सामग्री प्राप्त करने के लिए प्रगणकों को 17 जून को झुंझुनू के सूचना केन्द्र में उपस्थित होने के लिए कहा है। उन्होंने बताया कि बगड़ नगरपालिका क्षेत्र के प्रगणकों को यह सामग्री 17 जून को प्रातः 10 बजे और मण्डावा नगरपालिका क्षेत्र के प्रगणकों को भी 17 जून को अपराह्न 3 बजे सामग्री का वितरण किया जाएगा। उन्होंने बताया कि मतदाता सूचियों के संक्षिप्त पुनरीक्षण का कार्य 21 जून से प्रारम्भ होगा जिसके लिए बी.एल.ओ. भाग संख्या एक से 70 का प्रशिक्षण सूचना केन्द्र में 18 जून को प्रातः 10 बजे, बी.एल.ओ. भाग संख्या 71 से 140 का प्रशिक्षण इसी दिन दोपहर 12 बजे और बी.एल.ओ. भाग संख्या 141 से 198 तक का प्रशिक्षण भी इसी दिन अपराह्न 3 बजे सूचना केन्द्र में दिया जाएगा।

नव सृजित दुकानों की चयन प्रक्रिया स्थगित: राज्य सरकार ने जिले में सार्वजनिक वितरण प्रणाली के तहत वर्तमान में रिक्त एवं नव सृजित दुकानों की चयन प्रक्रिया को आगामी आदेश तक स्थगित करने के निर्देश सभी जिला कलेक्टर एवं रसद अधिकारियों को दिए हैं। जिला रसद अधिकारी गजानन्द खींची ने इस आशय के निर्देश जारी करते हुए कहा है कि अब जिले में कोई भी नवीन नियुक्ति के आदेश जारी नहीं किए जाएंगे।
